

విద్యేషాలు ఉద్రిక్తతలే మోడి ఆయుధాలు

●జిజిపి పాలనలో దిగజారిిన దేశప్రతిష్ఠ: సిపిఎం రాష్ట్ర కార్యదర్శి జాన్ వెస్సీ



కొల్హాపూర్ జూన్ 15 (నగరనిజం ప్రతినిధి ఎర్రం నాగేంద్రం) సిపిఎం పార్టీ జిల్లాస్థాయి రాజకీయ శిక్షణ తరగతులు ఈనెల 14, 15 తేదీలలో రేచుద్దుల గ్రామంలో సిపిఎం పార్టీ జిల్లాకార్యదర్శి వర్గ సభ్యులు బాల్ రెడ్డి ప్రిన్సిపాల్ గా వ్యవహరిస్తూ క్లాసులను నిర్వహిస్తున్నామని తెలిపారు. ఈ క్లాసులకు ముఖ్య అతిథులుగా సిపిఎం పార్టీ రాష్ట్ర కార్యదర్శి జాన్ వెస్సీ గారు హాజరై కార్యక్రమాలను ఉద్దేశించి మాట్లాడుతూ.. విద్యేషాలు ఉద్రిక్తతలే మోడి ఆయుధాలని, బిజెపి పాలనలో దిగజారిిన దేశ ప్రతిష్ఠ, బీజేపీ పాలనపై ప్రజలలో తీవ్ర అసంతృప్తి పెరిగింది, పోరాటాలతోనే ప్రజా సమస్యల పరిష్కారమని, వర్గ పోరాటం ద్వారా పార్టీని బలోపేతం చేయాలని, ప్రజా సమస్యల పరిష్కారం కోసం ప్రతి సభ్యులు పనిచేయాలని. రాష్ట్రంలో దేశంలో అన్ని రకాల ప్రజలు అనేక సమస్యలతో సతమతమవుతున్నారు. ఈ సమస్యలు పరిష్కారానికి ప్రతి సభ్యుడు, ప్రభుత్వం ఇచ్చిన హామీలను అమలు చేయాలని, రైతుల కట్టి విత్తనాలను అరికట్టాలని, ఎరువులు రైతులకు సబ్సిడీతో అందించాలన్నారు. బోసన్ వెంటనే వేయాలని. నిరుద్యోగ సమస్య పరిష్కరించాలని ఈ సమస్యలపై ప్రజలు పోరాటాల ద్వారా పరిష్కారం అయ్యేటట్లు పనిచేయాలని పిలుపునిచ్చారు. ప్రజల తరపున ప్రజా సమస్యల పట్ల నికరంగా నిలబడేది సిపిఎం కార్యక్రమాల అని అన్నారు. ప్రజా దోపిడికి

వ్యతిరేకంగా పోరాడాల్సిన సమయం అసన్నమైందని. అన్ని రకాల ప్రజలను, పెట్టుబడిదారులు దోపిడీ చేస్తున్నారని అన్నారు. కేంద్ర ప్రభుత్వం అపరేషన్ కగారుతో విధ్వంసం సృష్టించే విధంగా ప్రయత్నం చేస్తుంది. ఒకవైపు పాకిస్తాన్ తో యుద్ధం అపి, చర్చలు చేస్తామంటున్నారు. అదే మన భారత దేశంలో మాహాయిస్థలు కేంద్ర ప్రభుత్వం తో శాంతి చర్చలకు సిద్ధమని చెప్పిన వివకంగా నిర్బంధంగా ఎన్ఫౌంటర్లు జరుగుతుందని. వెంటనే అపరేషన్ కగార్ అపాలని కేంద్రాన్ని డిమాండ్ చేశారు. అదేవిధంగా ఇజ్రాయిల్ హరను హెూమ యుద్ధాన్ని తక్షణమే అపాలని 19న పాలస్తీనా సంఘీభావ దినాన్ని జయప్రదం చేయాలని కార్యక్రమాల పిలుపునిచ్చారు. వర్తకాలం ప్రారంభం అయింది రైతులు వ్యవసాయానికి సిద్ధమయ్యారు ఇప్పటికీ రైతు భరోసా అందక పైవేటు వడ్డీల వైపు అలోచన చేస్తున్నారని కాబట్టి రాష్ట్ర ప్రభుత్వం వెంటనే రైతు ఖాతాలో రైతు భరోసా దబ్బులు జమ చేయాలని వారు డిమాండ్ చేశారు. కమ్యూనిస్టులు పోరాటాలతో పాటు పంచాయతీ ఎన్నికలలో ప్రజల పక్షాన పోరాటం చేసే ఎర్రజెండా పార్టీలను స్థానిక ఎన్నికల్లో గెలిపించాలని ఆ రకంగా కార్యక్రమాలా సిద్ధం కావాలని వారి పిలుపునిచ్చారు. ముందుగా సిపిఎం పార్టీ జిల్లా కార్యదర్శి వర్గ సభ్యులు కామ్రేడ్ ఎండి జబ్బార్ పార్టీ నిర్మాణం పని పద్ధతులు పై క్లాస్ బోధించడం జరిగింది. ప్రజా పోరాటాలు చేసి , పార్టీని బలోపేతం చేయాలని వారు పిలుపునిచ్చారు. ఈ క్లాసులలో పార్టీ జిల్లా కమిటీ సభ్యులు జి వెంకటయ్య, మహబూబ్ షాషా, ఆది, నాయకులు వేణుగోపాల్, దేవేందర్, వెంకటేశ్, రాజేందర్ గౌడ్, రాము, భగత్, ఎం వెంకటయ్య, భాస్కర్, కాజా, మహేష్, మల్లేష్, శేఖర్, కవిత, చిట్టమ్మ, రాణి, కమలాకర్, రాజు, ఈశ్వర్ తదితరులు పాల్గొన్నారు.

వాషింగ్టన్లో ఘనంగా తెలంగాణ ఆవిర్భావ దినోత్సవ వేడుకలు



●రాణి రుద్రమగా కామసాని అనీలా ప్రత్యేక ఆకర్షణ

విశాఖాబాద్ జిల్లా ప్రతినిధి జూన్ 15 నగర నిజం :వాషింగ్టన్ లో తెలంగాణ అసోసియేషన్ ఆధ్వర్యంలో తెలంగాణ ఆవిర్భావ దినోత్సవ వేడుకలు ఘనంగా నిర్వహించబడ్డాయి. విభిన్న సాంస్కృతిక కార్యక్రమాలతో ప్రాంగణం కళల కాంతులతో మెరిసిపోయింది. ఈ వేడుకలు స్థానిక ప్రవాస తెలంగాణ వాసుల్లో దేశభక్తిని, తెలంగాణ చట్ట అభిమానాన్ని చాటారు.వేడుకల్లో ముఖ్యకర్తలుగా నిలిచింది కలర్ ఫుల్ శ్రీయేషన్స్ అధినేత్రి కామసాని అనీలా ప్రదర్శించిన రాణీ రుద్రమ వేషధారణ. నేతన్న కళాకారులకు అందగా రూపొందించిన ప్రత్యేక డిజైన్లతో చేసిన ఫ్యాషన్ వాక్ ప్రేక్షకులను విశేషంగా ఆకట్టుకుంది.ఈ సందర్భంగా ముఖ్య అతిథిగా పాల్గొన్న మాజీ మంత్రి ఎర్రజెల్లి దయాకర్ రావు మాట్లాడుతూ “రాయలసీమ బిడ్డ అయిన అనీలా తెలంగాణ కోడలిగా మా సంస్కృతి, సంప్రదాయాలకు అద్దం పడేలా రుద్రమదేవి వేషధారణలో చేసిన ప్రదర్శన అత్యంత ప్రశంసనీయం.” అని కొనియాడారు. అలాగే సుప్రియ బండి మరియూ అనీలా కామసానికి ప్రత్యేక అభినందనలు తెలిపారు.కార్యక్రమంలో ఎంఎల్పీ ఎల్. రమణ, వాషింగ్టన్ తెలంగాణ అసోసియేషన్ అధ్యక్షుడు రాజేష్ బృందాల, ఇతర అసోసియేషన్ సభ్యులు, ప్రవాస భారతీయులు పెద్దఎత్తున పాల్గొన్నారు.తెలంగాణ అభివృద్ధి, సంస్కృతి, స్వాభిమానాన్ని ప్రపంచవ్యాప్తంగా చాటిచెప్పేలా ఈ వేడుకలు ప్రదర్శించిన తీరు అందరి ప్రశంసలు అందుకుంది.

జవహర్ నగర్లో ఘనంగా మల్లు భట్టి విక్రమార్క జన్మదిన వేడుకలు

●ఓయు జెపసి చైర్మన్ గడ్డం శ్రీనివాస్



జవహర్ నగర్ జూన్ 15 (నగర నిజం. న్యూస్): పేదల పెన్నిధి పేదల మనిషి, ఆవదలో మేమన్నామంటూ ఆపన్న హస్తాన్ని అందించే, గొప్ప మనిషి తెలంగాణ ఉపముఖ్యమంత్రి మల్లు భట్టి విక్రమార్క అని ఓయూ జెపసి చైర్మన్ దాక్టర్ గడ్డం శ్రీనివాస్ తెలిపారు. జవహర్ నగర్ మున్సిపల్ కార్పొరేషన్ పరిధిలోని బాలాజీ నగర్ లో ఆదివారం తెలంగాణ ఉప ముఖ్యమంత్రి మల్లు భట్టి విక్రమార్క జన్మదిన వేడుకలను ఘనంగా నిర్వహించారు. ఈ కార్యక్రమానికి ఓయూ చేసి చైర్మన్ దాక్టర్ గడ్డం శ్రీనివాస్ హాజరై అందేర్లర్నీ విగ్రహానికి పూలమాలలు వేసి వందనం సమర్పించారు. అనంతరం తేక్ కట్ చేసి బట్టి విక్రమార్క జన్మదిన వేడుకలను నిర్వహించారు. ఈ సందర్భంగా శ్రీనివాస్ మాట్లాడుతూ పేదల మనిషి ఆపన్న హస్తము అందించే అభినవ రాముడు మన మల్లు భట్టి విక్రమార్క అని కొనియాడారు. ఆయన జన్మదిన వేడుకలు మున్సిపల్ కార్పొరేషన్ పరిధిలో నిర్వహించడం ఆనందంగా ఉందని ఈ వేడుకలకు కాంగ్రెస్ శ్రేణులు అందరూ హాజరు కావడం ముదాబావమని అన్నారు. ఈ కార్యక్రమానికి జవహర్ నగర్ మున్సిపల్ కార్పొరేషన్ మాజీ డిప్యూటీ మేయర్ రెడ్డి శెట్టి శ్రీనివాస్, ఓపీసీ సెల్ అధ్యక్షుడు పసుపులేటి వీర భాస్కర్, జిల్లా ఎస్సీ సెల్ కన్వీనర్ మొగిలిపాక వెంకటేశ్, భారత రాజ్యాంగ పరిరక్షణ సమితి నాయకులు మహంకాళి బిక్షపతి, సుంకర్ శ్రీనివాస్, జయశంకర్, శ్రీనివాస్ చారి, తదితరులు పెద్ద సఖ్యులతో పాల్గొన్నారు.



ఉద్యమ చరిత్రను పాఠాంశం తొలగింపు బాధాకరం

●బీఆర్ఎస్ నాయకులు టీఆర్ఎస్పై పడ్డ కాళిదాస్ చారి



చేశారు లేని వక్షాన పెడిత్తున ఉద్యమించి పాఠాంశాన్ని తిరిగి చేర్చేలా పోరాడుతామని అన్నారు.

మొయినాబాద్ మున్సిపాలిటీ జూన్ 15 నగరనిజం ..ఉస్మానియా యూనివర్సిటీ పదో తరగతి పుస్తకాల్లో పాఠ్యాంశంగా ఉన్న తెలంగాణ ఉద్యమ చరిత్రను తీసివేయడం బాధాకరం టీఆర్ఎస్ నాయకుడు బిఆర్ఎస్పై పడ్డ కాళిదాస్ చారి అన్నారు కొన్ని దశాబ్దాలు కాలం ,తెలంగాణ ప్రజలుకు ఉద్యోగాలు సాగుసీరు అనేక రంగాల్లో జరిగిన, అవమానాలకు అనుచితేతకు, గురై ఎన్నో ఉద్యమాలు చేసి సాధించుకున్న తెలంగాణ రాష్ట్రం చరిత్రను తెలియజేయడం మన బాధ్యత అని అభిప్రాయపడ్డారూ ఎంతోమంది విద్యార్థులు వారి ప్రాణాలు సైతం లెక్కుచేయకుండా తెలంగాణ రాతలు బాగుపడతాయని , ప్రాణాలు త్యాగాలు చేశారని అన్నారు అలాంటి ఒక గొప్ప చరిత్రను పూడ్చి వేసేలా కాంగ్రెస్ ప్రభుత్వం నడుచుకుంటుందని మండిపడ్డారు రాష్ట్ర చరిత్రలో ఏనాడు ఎక్కడా ఉద్యమాల్లో తాను లేనిది రేవంత్ రెడ్డి కుట్రపూరితంగా వ్యవహరిస్తున్నాడని ఎవరు ఎన్ని రకాలుగా పత్రికరించినా, కాంగ్రెస్ పార్టీ ఎప్పటికీ తెలంగాణ డ్రోహిగానే మిగులుతుందని స్పష్టం చేశారు తెలంగాణ రాష్ట్రం ఎన్నటికీ మర్చిపోదని అన్నారు పాఠాంశం తొలగింపు నిర్ణయాన్ని తక్షణమే ఉపసరించుకోవాలని డిమాండ్

నగరనిజం కథనానికి అధికారుల స్పందన

●కల్వర్డుకు అడ్డుగా ఉన్న మెయిన్ వాక్ ను తొలగించిన అధికారులు



మహేశ్వరం,జూన్ 14, (నగరనిజం) : నగరనిజం పత్రికలో ఇటీవల ప్రచురితమైన “కల్వర్డుకు అడ్డుగా మిషన్ భగీరథ మెయిన్ వాక్” అనే శీర్షికతో వెలువడిన కథనాన్ని

అధికారులు గమనించి తక్షణమే స్పందించారు.కందుకూరు మండల పరిధిలోని పులిమామిడి గ్రామంలో మిషన్ భగీరథ ప్రధాన ఫైవ్ లైన్ పైన ఉన్న మెయిన్ వాల్ వక్కువ వరిగి నేర్చు కల్వర్డుకు అడ్డుగా మారిందని కథనంలో ప్రస్తావించగా, ఇది వర్తకాలంలో నీటి ప్రవాహానికి అడ్డుగా మారి ప్రమాదకర పరిస్థితులు తలెత్తే అవకాశముందని పులిమామిడి స్పెషల్ ఇన్స్పెక్టర్ జగన్మోహన్ రెడ్డి కల్వర్డును పరిశీలించారు, వాస్తవంగా అది కల్వర్డుకు అడ్డుగా ఉన్న విషయాన్ని నిర్ధారించారు. అనంతరం తన సిబ్బందితో జెసిబి సాయంతో కల్వర్డుకు అడ్డుగా ఉన్న మెయిన్ వాళ్ ను వక్కువ తొలగించి నీరు సక్రమంగా వెళ్లేలా సరి చేశారు. ప్రజల భద్రత కోసం స్పందించిన అధికారులను స్థానికులు అభినందించగా సమస్యను వెలుగులోకి తీసుకువచ్చిన నగరనిజం పత్రికకు స్థానికులు కృతజ్ఞతలు తెలియజేశారు.

జికేఆర్ ఫౌండేషన్ చైర్మన్ జన్మదినం సందర్భంగా కబడ్డీ పోటీలు నివారణ

- గెలుపొందిన విజేతలకు నగదుతో పాటు ట్రోఫీలు లంఘజేత
- గ్రామీణ యువకులలో ఉన్న ప్రతిభను వెలికి తీసేందుకు కబడ్డీ పోటీలు
- అభిమానులు,యువకులు,క్రీడాకారుల సమక్షంలో ఘనంగా కోన రాజశేఖర్ జన్మదిన వేడుకలు



జూన్ 15,(నగరనిజం ప్రతినిధి)జికేఆర్ ఫౌండేషన్ చైర్మన్,కాంగ్రెస్ యువ నాయకుడు కోన రాజశేఖర్ జన్మదినం సందర్భంగా మహబూబ్ నగర్ జిల్లా దేవరకర్త మండలం చిన్నరాజమూర్ గ్రామంలో ఓపెన్ టు ఆల్ కబడ్డీ టోర్నమెంట్ నిర్వహించడం జరిగింది.కబడ్డీ టోర్నమెంట్ లో 16 జట్లు పాల్గొన్నాయి.వనపర్తి జిల్లా ఆత్మకూరు మున్సిపాలిటీకి చెందిన మూలమల్ల గ్రామానికి చెందిన జట్టు మొదటి బహుమతి గెలుపొందగా,చిన్నరాజమూర్ గ్రామానికి చెందిన కబడ్డీ టీం రెండో బహుమతి

గెలుపొందింది.మూడవ బహుమతి నారాయణ పేట్ జిల్లా మరికల్ చెందిన కబడ్డీ టీం గెలుపొందగా,మహబూబ్ నగర్ కబడ్డీ జట్టు నాల్గవ బహుమతి గెలుపొందింది.కబడ్డీలో గెలుపొందిన జట్లకు మొదటి బహుమతి 30వేలు,రెండవ బహుమతి 20వేలు,మూడవ బహుమతి 10వేలు,నాల్గవ బహుమతి 5వేల రూపాయలతో పాటు ట్రోఫిని కోన రాజశేఖర్ చేతులు మీదిగా అందుకున్నారు.ఈ సందర్భంగా రాజశేఖర్ మాట్లాడుతూ గ్రామీణ స్థాయిలో ఉన్న క్రీడాకారులను వెలికి తీయాలని ఉద్దేశంతో కబడ్డీ

పోటీలను నిర్వహించడం జరిగిందని అన్నారు.యువకులు రాష్ట్రస్థాయిలో,జాతీయస్థాయిలో ప్రతిభ కనబరచాలని అన్నారు.యువకులు శ్రీధరతో పాటు,చదువులలో రాణించేందుకు అన్ని విధాలుగా అండగా ఉంటానని తెలిపారు.వివిధ జిల్లాల నలుమూలల నుంచి వచ్చిన క్రీడాకారుల,యువకుల,రాజకీయ నాయకుల,గ్రామ ప్రజల సమక్షంలో జన్మదిన వేడుకలు ఘనంగా జరిగాయి.

రైతు భరోసా పథకానికి అర్హులైన రైతులు వెంటనే ధరఖాస్తు చేయాలి

●మొయినాబాద్ మండల వ్యవసాయ అధికారి పిలగురాధ



ఈ అవకాశాన్ని సద్వినియోగం చేసుకోవాలని మండల వ్యవసాయ అధికారి పి. అనురాధ తెలిపారు.

మొయినాబాద్ మున్సిపాలిటీ జూన్ 15 (నగర నిజం) మండలంలోని అన్ని గ్రామాల అర్హులైన రైతులు రైతు భరోసా పథకానికి ఈ నెల జూన్ 18వ తేదీ లోపు ధరఖాస్తు చేసుకోవాలని మండల వ్యవసాయ అధికారి పి. అనురాధ సూచించారు. ఈ పథకం ద్వారా అర్హులైన ప్రతి రైతుకు ప్రతి ఏడాది రూ. 12,000 రూపాయలు ఆర్థిక సహాయం ప్రభుత్వం అందిస్తుంది. జూన్ 5, 2025 వరకు కొత్తగా పట్టా పొందిన రైతులకు రైతు భరోసా చేసుకోవాల్సి ఇప్పటికే గతంలో రైతు భరోసా నిధులు పొందిన రైతులు మళ్లీ ధరఖాస్తు చేయాల్సిన అవసరం లేదని వానాకాలం సాగు ప్రారంభం కావడంతో రైతులకు ప్రోత్సాహం కల్పించేందుకు ఈ పథకం అమలు చేయబడుతోంది. రైతులు తమ ల్యాండ్ పానిబుక్, ఆధార్ కార్డు, బ్యాంకు ఖాతా వివరాలతో ధరఖాస్తు చేసుకోవాల్సి ఉంటుంది.ధరఖాస్తు ప్రక్రియ పూర్తిగా ఆన్లైన్లో జరుగుతుందని రైతులు తమ గ్రామానికి సమీపంలోని రైతు వేదికలలో ధరఖాస్తు చేసుకోవాలని.అవసరమైన సమాచారం కోసం వ్యవసాయ విస్తరణ అధికారులను సంప్రదించగలరని మొయినాబాద్ క్లస్టర్: ఎన్. సునీల్ కుమార్, ఫోన్: 6305910249,కేఆర్డెవ్ క్లస్టర్: ఎ. కుమార్, ఫోన్: 6305910250, పథకం లబ్ధిదారుల ఎంపిక పూర్తిగా పారదర్శకంగా జరుగుతుందని, అర్హులైన ప్రతి రైతు

బకాయిలు చెల్లించి విద్యార్థుల భవిష్యత్తును కాపాడండి

●ప్రభుత్వానికి బెస్ట్ అవైలబుల్ స్కూల్స్ అసోసియేషన్ రాష్ట్ర కమిటీ విజ్ఞప్తి



హైదరాబాద్ జూన్ 15(నగరనిజం స్కూల్స్)ఏళ్ల తరబడి పెండింగ్ లో ఉన్న బిల్లులను చెల్లించి విద్యార్థుల భవిష్యత్తును కాపాడాలని బెస్ట్ అవైలబుల్ స్కూల్స్ మేనేజ్మెంట్ అసోసియేషన్ ప్రభుత్వానికి విజ్ఞప్తి చేసింది. సోమాజిగూడ ప్రెస్ క్లబ్ లో ఏర్పాటు చేసిన విలేకరుల సమావేశంలో అసోసియేషన్ అధ్యక్ష ప్రధాన కార్యదర్శులకు వీరన్న శేఖర్ రావు మాట్లాడారు.గిరిజన,దళిత మైనారిటీ వర్గాలకు చెందిన పేద విద్యార్థులకు విద్యను అందించే లక్ష్యంతో మూడు దశాబ్దాల క్రితం ఈ పథకం ప్రారంభమైందని చెప్పారు. ఇలాంటి పాఠశాలలో విద్యను అభ్యసించిన అనేకమంది విద్యార్థులు ప్రస్తుతం ఐఐఎస్ ఐఆర్ఎస్ వంటి ఉన్నత స్థాయిలలో ఉన్నారుని చెప్పారు.

ప్రస్తుతం రాష్ట్రవ్యాప్తంగా సుమారు 180 పాఠశాలలు ఉండగా 26 వేల మంది విద్యార్థులు విద్యను అభ్యసిస్తున్నారని చెప్పారు. ఇలా విద్యను అభ్యసిస్తున్న విద్యార్థులకు ప్రభుత్వమే ఆయా పాఠశాలకు మూడు నెలలకు ఒకసారి నిధులు మంజూరు చేస్తుందని అన్నారు. కాగా రెండేళ్లుగా నిధులు మంజూరు కాకపోవడంతో ఆయా పాఠశాలల పరిస్థితి దయనీయంగా మారిందని అన్నారు. ప్రభుత్వం నుంచి సుమారు 150 కోట్ల మేర నిధులు విడుదల కావాల్సి ఉందని చెప్పారు. పాఠశాలల నిర్వహణ ఇతర ఖర్చులు భరించలేక ఆర్థిక కష్టాలతో పాఠశాలల నిర్వహకులు నరకయాతన అనుభవిస్తున్నారని చెప్పారు. రెండేళ్లుగా బకాయిలు చెల్లించాలంటూ మొరపెట్టుకుంటున్న ప్రయోజనం లేకుండా పోయిందని వాపోయారు. విద్యా సంవత్సరం ప్రారంభమైన నేపథ్యంలో నిధులు విడుదల చేసి తమను ఆదుకోవడంతోపాటు పేద విద్యార్థుల భవిష్యత్తును తీర్చిదిద్దాలని విన్నవించారు. ప్రభుత్వం స్పందించని పక్షంలో విద్యార్థిభద్ర కుటుంబదే ప్రమాదం ఉందని విచారం వ్యక్తం చేశారు. మానతా దృక్పథంతో సమస్యను పరిష్కరించాలని విన్నవించారు. ఈ కార్యక్రమంలో లింగారెడ్డి, రాజు రెడ్డి దేవేందర్ రెడ్డి లక్ష్మారెడ్డి అభిలాష్ ఆశి రెడ్డి నరేష్ రెడ్డి డాక్టర్ బాలెడ్డి తదితరులు పాల్గొన్నారు.

కుటుంబం అభివృద్ధికి తండ్రి పాత్ర ఎంతో ముఖ్యం

●ఇండియన్ ప్రజా కాంగ్రెస్ పార్టీ జాతీయ అధ్యక్షుడు కేబి శ్రీధర్



హైదరాబాద్ జూన్ 15 (నగరనిజం స్కూల్స్) ఫాదర్స్ డే సందర్భంగా ఇండియన్ ప్రజా కాంగ్రెస్ పార్టీ జాతీయ కమిటీ అధ్యక్షులలో హైదరాబాద్ సమీపంలోని రామలింగేశ్వర దివ్యాంగుల కాలనీలో ఏర్పాటుచేసిన కార్యక్రమంలో పార్టీ జాతీయ అధ్యక్షుడు కేబి శ్రీధర్ ముఖ్యఅతిథిగా విచ్చేసి ప్రతి కుటుంబంలో తండ్రి పాత్ర అతి ముఖ్యమని తల్లి తర్వాత తండ్రికే ప్రాధాన్యత అని ఆ తండ్రి సహకారంతోనే పిల్లలు విద్యాబుద్ధులను నేర్చుకొని సమాజంలో ఉన్నత స్థానంలోకి వెళ్లి కుటుంబం సుఖ శాంతులతో ఉండి సమాజ అభివృద్ధికి కూడా దోహద పడతారని తెలిపారు ఈ సందర్భంగా జాతీయ కార్యవర్గ సభ్యులు కె. బి శ్రీధర్ గారిని ఘనంగా సత్కరించారు ఇండియన్ ప్రజా కాంగ్రెస్ పార్టీ కార్యనిర్వాహక అధ్యక్షురాలు ఉదయలక్ష్మి గారి చేతుల మీదుగా సమాజంలో తండ్రి పాత్ర పోషిస్తూ సమాజానికి సేవ చేస్తున్న కార్యవర్గ సభ్యులకు ఘనంగా సత్కరించారు

రజకులకు పెండింగ్లో ఉన్న విద్యుత్ బకాయిలు చెల్లించాలి

●జూన్ 17న ఛలో ఇందిరాపార్క్ ధర్మాని జయప్రదం చేయండి



మేడిపల్లి,జూన్15(నగరనిజం): రజకులకు ఉచిత విద్యుత్ పథకాన్నిగత ప్రభుత్వం అమలు చేస్తే, నేడు కాంగ్రెస్ పార్టీ నేతృత్వంలో ఉన్న ప్రభుత్వం,గత పదిహేను నెలలుగా విద్యుత్ బకాయిలు చెల్లించడంలేదని, అందుకే ఈ నెల 17 న నగరంలోని ఇందిరా పార్కు వద్ద ధర్మా నిర్వహిస్తున్నామని,రజక వృత్తి దారుల సంఘం నాయకులు తెలిపారు.ఈ మేరకు ఆదివారంనాడు మేడ్చల్ జిల్లా మేడిపల్లి మండలం చెంగిచెర్ల లో ధర్మాకు సంబంధించిన కరపత్రం విడుదల చేశారు. ఈ సందర్భంగా రజక వృత్తి దారుల సంఘం మేడ్చల్ జిల్లా గౌరవ అధ్యక్షులుఅంటే చక్రపాణి మాట్లాడుతూ.... కులవృత్తులను అర్థికంగా అందుకునేందుకుగాను

గత ప్రభుత్వం రజక వృత్తి దారులకు ఉచిత విద్యుత్ అందించారని అన్నారు.ప్రస్తుత కాంగ్రెస్ ప్రభుత్వం గత పదిహేను నెలల నుండి విద్యుత్ చార్జీలు చెల్లించడం లేదని దాంతో విద్యుత్ అధికారులు వృత్తి దారులపై వత్తిడి తెస్తున్నారని కొన్ని చోట్ల బెదిరింపులకు పాల్పడుతున్నారని వాపోయారు.రజకుల సమస్యలపై ఈ నెల 17 న ఇందిరా పార్క్ వద్ద ధర్మా నిర్వహిస్తున్నామని ఆ ధర్మాకు రజకులు అధిక సంఖ్యలో పాల్గొని తమ నిరసన వ్యక్తం చేయాలని పిలుపునిచ్చారు. ఈ కార్యక్రమంలో చెంగిచెర్ల అధ్యక్షుడుఅంటేశ్రీనివాస్,చెంగిచెర్ల కార్యదర్శిఅంటే కృష్ణ,ఎ నరసింహ,యూదయ్య, మల్లేష్, చందర్, రమేష్, నవీన్ కుమార్, కోశాధికారి మహేష్,రాజు, రమేష్, లక్ష్మి ,పద్మ,స్నేహ,నాగరాజ్, గోకుల్, కవిత,నాగమణి,పల్లవి, ప్రేమలత,తదితరులు పాల్గొన్నారు.

నృసింహుని ప్రసాద వితరణకు దాతగా మారిన ఈఓ వెంకట్రావు

●ప్రతి నెలనెలా తన జీతం నుండి లక్ష రూపాయల విరాళం

●సర్వీస్ లో ఉన్నంత వరకు కొనుసాగిస్తానన్న ఈఓ వెంకట్రావు

●ఉచిత ప్రసాద వితరణకు తొలి దాత ఆయనే



యాదగిరిగుట్ట, జూన్ 15 (నగరనిజం స్కూల్స్) :శ్రీ లక్ష్మీ నరసింహస్వామి దేవస్థానం లో భక్తులందరికీ వారంతో ఆరు రోజులు పులిహోర ప్రసాదం, శనివారం లడ్డూ ప్రసాదం పంపిణీ కార్యక్రమానికి నిన్ను శ్రీకారం చుట్టిన దేవస్థానం ఈవో వెంకట్రావు ఆదివారం దాతగా మారిపోయారు. ప్రతి నెలా తన జీతం నుండి లక్ష రూపాయలు ఈ ప్రసాద వితరణకు ఇవ్వనున్నట్లు ప్రకటించి ఈ కార్యక్రమ తొలి దాతగా దేవస్థానం చరిత్రలో నిలిచిపోయారు. దేవాదాయ శాఖ నుండి బదిలీ అయిన మొదటి నెల వేతనం నుండి లక్ష రూపాయలను శ్రీ స్వామి వారికి సమర్పించారు. అదేవిధంగా ప్రస్తుతం అమెరికాలో ఉన్న ఈఓ కుమారుడు దేవబా కుమార్, కుమార్తె మోనిష్ కూడా లక్ష రూపాయల చొప్పున కుటుంబ సభ్యుల మొత్తం మూడు లక్షల రూపాయలను విరాళంగా అనువంశిక ధర్మకర్త బి నరసింహ మూర్తి, ఉప కార్యనిర్వహణాధికారి భాస్కర్ కు అందజేశారు. ఈ మొత్తాన్ని వచ్చే పండ్రాగిస్తు నుండి భక్తుల ప్రసాద వితరణకు వినియోగించాలని ఆయన కోరారు.

●సర్వీసు లో ఉన్నంత కాలం...

తాను సర్వీసు లో ఉన్నంత వరకు ప్రతి నెలనెలా వేతనం నుండి లక్ష రూపాయల చొప్పున ప్రసాద వితరణకు విరాళంగా ఇవ్వనున్నట్లు ఈ సందర్భంగా ఈఓ వెంకట్రావు ప్రకటించారు. ఈ కార్యక్రమంలో దేవస్థానం ప్రధాన అర్చకులు, సిబ్బంది పాల్గొన్నారు. ఒక ఉద్యోగిగా పనిచేస్తూ తన నెలసరి వేతనం నుండి భారీ మొత్తాన్ని విరాళంగా ప్రకటించి దాతగా చరిత్ర సృష్టించిన ఈఓ వెంకట్రావు నిర్ణయం పై సర్వత్రా హర్షం వ్యక్తం అవుతోంది.

మధురానగర్లో

అస్తవ్యస్తంగా మారిన డ్రైనేజీ

●రోడ్లపై ప్రవహిస్తున్న డ్రైనేజీ నీటితో కాలనీవాసుల అవస్థలు

●అడ్డగోలుగా అక్రమ నిర్మాణాలు.....అనుమతులు లేకుండా హెటల్లు, లాడ్జీలు

●హెటల్స్, లాడ్జీల నుండి వెలువడుతున్న వ్యర్థాలతో నిండిపోతున్న డ్రైనేజీలు



రాజేంద్రనగర్, జూన్ 15(నగరనిజం ప్రతినిధి): రంగారెడ్డి జిల్లా శంషాబాద్ మున్సిపాలిటీ పరిధిలోని మధురానగర్ లో డ్రైనేజీ వ్యవస్థ అస్తవ్యస్తంగా మారింది. పట్టించుకునే నాధుడు లేక డ్రైనేజీ నీరు రోడ్లను ముంచెత్తుతోంది. దీంతో కంపు కొడుతున్న రోడ్లపై నడిచేందుకు జనం అవస్థలు పడుతున్నారు. ముక్కుపుటాలాదిరే దుర్గంధం కారణంగా దోమల తో కాలనీవాసులు ఆందోళన చెందుతున్నారు. శంషాబాద్ మున్సిపాలిటీ పాలకవర్గం పదవీకాలం



ముగిసి దాదాపు 6 నెలలు కావస్తోంది. దీంతో కొన్నిలక్షల మాజీలు కావడంతో ఏ కాలనీలో చూసినా సమస్యలు రాజ్యమేలుతున్నాయి. ప్రధానంగా శంషాబాద్ మున్సిపాలిటీ పరిధిలోని మధురానగర్ కాలనీలో డ్రైనేజీ వ్యవస్థ అస్తవ్యస్తంగా తయారైంది. అంతర్జాతీయ విమానాశ్రయం ఏర్పాటుతో శంషాబాద్ లోని మధురానగర్, ఆర్ బి నగర్ సహా పరిసర గ్రామాలన్నీ వలసవాసులతో నిండిపోయాయి. ఈ నేపథ్యంలో అద్దె కొంపలకు విపరీతమైన డిమాండ్ ఏర్పడింది. దీంతో శంషాబాద్ మున్సిపాలిటీ పరిధిలోని వివిధ కాలనీలో ఇబ్బడి ముబ్బడిగా అక్రమ నిర్మాణాలు కొనసాగుతున్నాయి. ఒకటి, రెండు అంతస్తులకే అనుమతులు లేవంటే ఏకంగా ఆశాశమే హద్దు అన్నట్లుగా 6, 7 అంతస్తులతో అక్రమ నిర్మాణాలు సాగిస్తున్నారు. దీంతో మధురానగర్ కాలనీలో ఏర్పాటు చేసిన డ్రైనేజీ వ్యవస్థ భారీ భవనాలకు ఏమాత్రం సరిపోవడం లేదు. దీనికి తోడు మధురానగర్ కాలనీలో పెద్ద ఎత్తున హెటల్లు, లాడ్జీలతో పాటు రెసిడెన్షియల్ హాస్టళ్లు కుప్పలు తెప్పలుగా వెలుస్తున్నాయి. దీంతో అనుమతులు లేని బహుళ అంతస్తు భవనాలకు తోడు లాడ్జీలు,హెటల్స్, రెసిడెన్షియల్ హాస్టళ్లు నుండి వెలువడుతున్న డ్రైనేజీ వ్యర్థాలతో డ్రైనేజీ పైపై లైన్లు నిండిపోతున్నాయి. ఫలితం ఏ వీధిలో చూసినా నరే డ్రైనేజీలు మారిపోయిపోతున్నాయి. డ్రైనేజీ నీరంతా రోడ్లను ముంచేస్తుండడంతో కాలనీవాసులు తీవ్ర అవస్థలు పడుతున్నారు. రోడ్లపై డ్రైనేజీ నీరు ప్రవహిస్తుండడంతో ముక్కు పుటాలు అదిరే దుర్గంధంతో కాలనీలో దోమలు తిప్పి వేస్తున్నాయి. దీంతో ఒకవైపు దుర్గంధం.... మరోవైపు దోమల బాధతో కాలనీవాసులు తీవ్ర ఇబ్బందులు పడుతున్నారు. ప్రజా ప్రతినిధుల

పదవీకాలం ముగియడంతో తమ గోడు ఎవరికి చెప్పకోవాలో తెలియక కాలనీవాసులు ఇబ్బందులు పడుతున్నారు. మరోవైపు పట్టించుకోవాల్సిన అధికార యంత్రాంగం ప్రేక్షక పాత్ర వహిస్తుండడం పట్ల మధురానగర్ కాలనీవాసులు మండిపడుతున్నారు. అసలే వర్షాకాలం ప్రారంభమైన నేపథ్యంలో మధురానగర్ కాలనీలో పారిశుధ్యం సమస్య కాలనీ వాసులను వేధిస్తోంది. అధికారులు తక్షణమే స్పందించి మధురానగర్ కాలనీలో డ్రైనేజీ సమస్యలను పరిష్కరించాలని కాలనీవాసులు కోరుతున్నారు.

ఉప ముఖ్యమంత్రి బట్టికి జన్మదిన శుభాకాంక్షలు



బంజారా హిల్స్ జూన్ 15,తెలంగాణ రాష్ట్ర ఉప ముఖ్యమంత్రి బట్టి విక్రమార్కు కు ఆర్యవైశ్య మహాసభ పాలిటికల్ మీడియా చైర్మన్ సంజయ్ శుభాకాంక్షలు తెలిపారు. ప్రజాభివేషన్ లో భట్టిని ఖైరతాబాద్ సీనియర్ నాయకులు చందు, సినీ ప్రొడ్యూసర్ మణికంఠ రమరాజు లు శుభాకాంక్షలు తెలిపిన వారిలో ఉన్నారు. ఈ సందర్భంగా అంబేద్కర్ చిత్రపటంతో కూడిన పెన్నును బహుమతిగా అందజేశారు.ఉప ముఖ్యమంత్రి బట్టికి జన్మదిన శుభాకాంక్షలుహైదరాబాద్ జూన్ 15,తెలంగాణ రాష్ట్ర ఉప ముఖ్యమంత్రి బట్టి విక్రమార్కు కు ఆర్యవైశ్య మహాసభ పాలిటికల్ మీడియా చైర్మన్ సంజయ్ శుభాకాంక్షలు

తెలిపారు. ప్రజాభివేషన్ లో భట్టిని ఖైరతాబాద్ సీనియర్ నాయకులు చందు, సినీ ప్రొడ్యూసర్ మణికంఠ రమరాజు లు శుభాకాంక్షలు తెలిపిన వారిలో ఉన్నారు. ఈ సందర్భంగా అంబేద్కర్ చిత్రపటంతో కూడిన పెన్నును బహుమతిగా అందజేశారు.

ఘనంగా తెలంగాణ మలిదశ ఉద్యమ నేత

మంచర్ల చిరంజీవి జన్మదిన వేడుకలు

●చిరంజీవి అలియాస్ చిన్నా కు అభినందనలు తెలిపిన హాజీమంత్రి సబితా ఇంద్రారెడ్డి, శాసనమండలి మాజీ

చైర్మన్ స్వామి గౌడ్, కార్తీక్ రెడ్డి

●చిరంజీవి చేత కేక్ కట్ చేయించి శుభాకాంక్షలు తెలిపిన రాజేంద్రనగర్ నియోజకవర్గం గులాబీ నేతలు



రాజేంద్రనగర్, జూన్ 15(నగరనిజం ప్రతినిధి):రంగారెడ్డి జిల్లా రాజేంద్రనగర్ నియోజకవర్గం కు చెందిన బీఆర్ఎస్ యువ నాయకుడు, తెలంగాణ మలిదశ ఉద్యమ నేత మంచర్ల చిరంజీవి జన్మదిన వేడుకలు ఘనంగా జరిగాయి. రాజేంద్రనగర్ నియోజకవర్గం లోని మైలాల్ దేవ్ పల్లి లో చిరంజీవి జన్మదిన వేడుకలను పురస్కరించుకొని వలుపురు గులాబీ పార్టీ నాయకులు ఆయన చేత కేక్ కట్ చేయించి జన్మదిన శుభాకాంక్షలు తెలిపారు. రాజేంద్రనగర్ నియోజకవర్గం శంషాబాద్ మున్సిపాలిటీ పరిధిలోని సిద్ధాంతి గ్రామానికి చెందిన మంచర్ల చిరంజీవి అలియాస్ చిన్న తెలంగాణ మలిదశ ఉద్యమంలో క్రియాశీలక పాత్ర పోషించారు. శాసనమండలి మాజీ చైర్మన్ స్వామి గౌడ్ కు ప్రధాన అనుచరుడిగా



చిరంజీవి పేరుగాంచారు. రాష్ట్ర ఆవిర్భావం అనంతరం స్థానిక ఎమ్మెల్యే ప్రకాష్ గౌడ్ తెలుగుదేశం పార్టీకి గుడ్ బై చెప్పి గులాబీ గూటికి చేరుకోవడంతో చిరంజీవి ఆయన వెన్నుండి ఉన్నారు. అయితే రాష్ట్రంలో కాంగ్రెస్ పార్టీ అధికారంలోకి రావడంతో ఎమ్మెల్యే ప్రకాష్ గౌడ్ కాంగ్రెస్ పార్టీలో చేరినప్పటికీ మంచర్ల చిరంజీవి కారు దిగకుండా గులాబీ పార్టీలోనే కొనసాగుతూ వస్తున్నారు. ఈ నేపథ్యంలో మాజీ హెంసా మంత్రి సబితా ఇంద్రారెడ్డి కుమారుడైన పట్టోళ్ల కార్తీక్ రెడ్డి రాజేంద్రనగర్ నియోజకవర్గంపై దృష్టి సారించడంతో చిరంజీవి అలియాస్ చిన్న ఇబ్బడు కార్తీక్ రెడ్డి వెంట నడుస్తున్నారు. ఈ నేపథ్యంలో రాజేంద్రనగర్ నియోజకవర్గానికి చెందిన వలుపురు గులాబీ పార్టీ నేతలు మంచర్ల చిరంజీవికి జన్మదిన శుభాకాంక్షలు తెలిపారు. కేక్ కట్ చేయించి, శాలువా కప్పి అభినందనలు తెలిపారు. అదేవిధంగా శంషాబాద్ మండల్ బీఆర్ఎస్ అధ్యక్షుడు మంచర్ల మోహన్ రావు, శంషాబాద్ గులాబీ పార్టీ సీనియర్ నాయకులు మంచర్ల శ్రీనివాస్, చిన్న గండు రాజేందర్, ఆర్కె రమేష్, వెంకట్ రెడ్డి, వీరమల్లు హనుమంతు ముదిరాజ్, పోతుగంటి

జగ్గయ్య, చిన్న గండు భాస్కర్ తదితర నాయకులు

●చిరంజీవికి రాజకీయ ప్రముఖుల అభినందనలు

జన్మదిన వేడుకలను పురస్కరించుకొని శాసనమండలి మాజీ చైర్మన్ స్వామి గౌడ్, మాజీ హెంసామంత్రి సబితా ఇంద్రారెడ్డి, గులాబీ పార్టీ యువ నేత పట్టోళ్ల కార్తీక్ రెడ్డి తదితర రాజకీయ ప్రముఖులు తెలంగాణ మలిదశ ఉద్యమకారుడు మంచర్ల చిరంజీవికి జన్మదిన శుభాకాంక్షలు తెలిపారు. దేవుడి ఆశీస్సులతో చిరంజీవి నిండు సూరేష్ట వల్లగా పర్వతాలని వారు ఆకాంక్షించారు. మరోవైపు తనకు జన్మదిన శుభాకాంక్షలు తెలిపి అభినందించిన రాజకీయ ప్రముఖులతో పాటు అభిమానులు, పార్టీ నేతలు కార్యకర్తలు అందరికీ మంచర్ల చిరంజీవి అలియాస్ చిన్న కృతజ్ఞతలు చెప్పారు.

కాంగ్రెస్ తోనే సామాజిక న్యాయం

- ఇటహింపట్నం ఎమ్మెల్యే మల్ రెడ్డి రంగారెడ్డి
- బాధితులకు సీఎంఆర్ఎఫ్ చెక్కుల పంపిణీ



ఇటహింపట్నం, జూన్ 15 (నగరనిజం) : కాంగ్రెస్ పార్టీతోనే సామాజిక న్యాయం జరుగుతుందని ఇటహింపట్నం ఎమ్మెల్యే మల్ రెడ్డి రంగారెడ్డి అన్నారు. ప్రజా సంక్షేమమే ప్రభుత్వ ధ్యేయంగా ప్రభుత్వం అడుగులు వేస్తోందని తెలిపారు. ఆదివారం అబ్బిల్లాపూర్లో మండలం, తుర్కయంజాల్, పెద్ద అంబర్లేట్ మున్సిపాలిటీలకు చెందిన 74 మంది లబ్ధిదారులకు రూ.32 లక్షల 16 వేల రూపాయల సీఎంఆర్ఎఫ్ చెక్కులను తొర్రూరు క్యాంపు కార్యాలయంలో బాధితులకు ఆయన అందజేశారు. ఈ సందర్భంగా ఆయన మాట్లాడుతూ... కాంగ్రెస్ ప్రభుత్వంలో అన్ని వర్గాలకు సమ న్యాయం జరుగుతుందని తెలిపారు. రాష్ట్ర ఆర్థిక

పరిస్థితి బాగా లేకున్నప్పటికీ ఎన్నికల్లో ఇచ్చిన హామీలను ఒక్కొక్కటిగా నెరవేరుస్తూ ముందుకు పోతున్నామని చెప్పారు. అర్హులైన పేదలకు ఇందిరమ్మ ఇళ్లు మంజూరు చేస్తామన్నారు. సబ్బంద వర్గాల సంక్షేమమే ప్రభుత్వ ధ్యేయం అన్నారు. ఇందిరమ్మ రాజ్యంలోనే పేదలకు న్యాయం చేకూరుతుందని విశ్వాసం వ్యక్తం చేశారు. సంక్షేమ పథకాలను ప్రజలంతా సద్వినియోగం చేసుకోవాలని సూచించారు. ఈ కార్యక్రమంలో గడ్డి అన్నారం మార్కెట్ కమిటీ వైస్ చైర్మన్ భాస్కరచారి, మాజీ జెడ్పీటీసీ బింగి దాసు గౌడ్, తుర్కయంజాల్ మున్సిపల్ కాంగ్రెస్ పార్టీ అధ్యక్షురాలు కొత్తకుర్మి మంగమ్మ, కాంగ్రెస్ జిల్లా ఉపాధ్యక్షులు ముత్యాల రాజశేఖర్ రావు, తదితరులు పాల్గొన్నారు.

ప్రజా సమస్యలను వెంటనే పరిష్కరించండి

- సీపీఐ(ఎం) పార్టీని క్షేత్రస్థాయిలో బలోపేతం చేయాలి
- సీపీఐ(ఎం) రాష్ట్ర కమిటీ సభ్యులు శ్రీరామ్ నాయక్
- యాచారంలో ముగిసిన సీపీఐ(ఎం) రాజకీయ శిక్షణా తరగతులు



ఇటహింపట్నం, జూన్ 15 (నగరనిజం) : గ్రామాల్లో నెలకొన్న ప్రజా సమస్యలను ప్రభుత్వం వెంటనే పరిష్కరించాలని సీపీఐ(ఎం) రాష్ట్ర కమిటీ సభ్యులు శ్రీరామ్ నాయక్ అన్నారు. గ్రామాలలో స్థానిక సమస్యలతో ప్రజలంతా తీవ్ర ఇబ్బందులు ఎదుర్కొంటున్నారని వాపోయారు. అధికారులు, ప్రభుత్వాలు ప్రజా సమస్యలను గాలికి వదిలేయడం బాధాకరమన్నారు. గ్రామాల్లో అనేక సమస్యలు పేరుకుపోయి ప్రజలు ఇబ్బందులకు గురవుతున్నారని ఆవేదన వ్యక్తం చేశారు. యాచారం మండల పరిధిలోని తమ్మలోనిగూడ గేట్ సమీపంలోని సత్యనారాయణ గార్డెన్లో గత రెండు రోజులపాటు నిర్వహించిన సీపీఐ(ఎం) రాజకీయ శిక్షణా తరగతులు ఆదివారం విజయవంతంగా ముగిశాయి. ఈ సందర్భంగా పార్టీ నిర్మాణం

- ప్రజా సంఘాలు క్లాస్ ను రాష్ట్ర కమిటీ సభ్యులు శ్రీరామ్ నాయక్ బోధించారు. రెండవ రోజు క్లాస్ కి డిన్నిపాల్ గా సీపీఐ(ఎం) మండల కార్యదర్శివర్గ సభ్యులు పెండ్లాల బ్రహ్మయ్య వ్యవహరించారు. అనంతరం ఆయన మాట్లాడుతూ... పార్టీ బలోపేతానికి ప్రతి గ్రామంలో పార్టీని విస్తరించడం కోసం ప్రతి ఒక్కరు కృషి చేయాలని కోరారు. స్థానిక సమస్యలపై ధృష్టి పెట్టి ప్రజా సమస్యలను అధికారుల దృష్టికి తీసుకెళ్లి పరిష్కరించేంతవరకు పోరాటాలు కొనసాగాలని పిలుపునిచ్చారు. స్థానిక సంస్థల ఎన్నికలు నిర్వహించి ప్రజా సమస్యలను పరిష్కరించాలని డిమాండ్ చేశారు. సీపీఐ(ఎం) పార్టీని క్షేత్రస్థాయిలో బలోపేతం చేసేందుకు కార్యకర్తలు కృషి చేయాలని కోరారు. స్థానిక సంస్థల ఎన్నికల్లో సీపీఐ(ఎం) జెండా ఎగరాలన్నారు. ఈ కార్యక్రమంలో సీపీఐ(ఎం) మండల కార్యదర్శి అల్లంపల్లి నరసింహ, జిల్లా కమిటీ సభ్యులు పి.అంజయ్య, మండల కార్యదర్శి వర్గ సభ్యులు పి బ్రహ్మయ్య, అల్లంపల్లి జంగయ్య, చందునాయక్, మండల కమిటీ, దంతుక పెద్దయ్య, ఎంజె వినోద్ కుమార్, తావునాయక్, కావలి జగన్, లాజర్, విష్ణువ కుమార్, బాలరాజ్, పద్మ, మౌనిక, వివిధ గ్రామాల శాఖ కార్యదర్శులు, పార్టీ సభ్యులు పాల్గొన్నారు.

ముదిగొండలో రక్తదాన శిబిరాన్ని ప్రారంభించిన రాష్ట్ర గిడ్డంగుల సంస్థ చైర్మన్ రాయల నాగేశ్వరరావు,



ఖమ్మం: జూన్ 15,(నగర నిజం బ్యూరో): ఖమ్మం జిల్లా ముదిగొండ మండల కేంద్రంలో తెలంగాణ రాష్ట్ర ఉప ముఖ్యమంత్రి మల్లు భట్టి విక్రమార్క జన్మదినం సందర్భంగా తలసేమియా వ్యాధిగ్రస్తుల కోసం ఏర్పాటు చేసిన మేగా రక్తదాన శిబిరాన్ని రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, డిసీసీ అధ్యక్షులు పువ్వాళ్ళు దుర్గాప్రసాద్ ప్రారంభించారు.. ఈ కార్యక్రమంలో మండల కాంగ్రెస్ పార్టీ అధ్యక్షులు కోమ్మినేని రమేష్ బాబు బుల్లేట్ బాబు కందిమళ్ళ వీరబాబు ఉసికల రమేష్,బయనాల నరసింహారావు,మల్లెల అజయ్, మీగడ నాగేశ్వరరావు,మీరా నాగేశ్వరరావు తదితరులు పాల్గొన్నారు.

నేలకొండపల్లి మండల కేంద్రములో జైలపోతుల అంజనీ అధ్వర్యంలో ఘనంగా ఉప ముఖ్యమంత్రి మల్లు భట్టి విక్రమార్క జన్మదిన వేడుకలు



ఖమ్మం జిల్లా పాలేరు నియోజకవర్గం నేలకొండపల్లి మండల కేంద్రంలో తెలంగాణ రాష్ట్ర యువజన కాంగ్రెస్ కార్యదర్శి జైలపోతుల అంజనీ అధ్వర్యంలో తెలంగాణ డిప్యూటీ సీఎం మల్లు భట్టి విక్రమార్క జన్మదిన వేడుకలు ఘనంగా నిర్వహించారు.. కేక్ కట్ చేసి శుభాకాంక్షలు తెలియజేశారు. అనంతరం వృద్ధులకు త్రెడ్డు పండ్లు పంపిణీ చేశారు. ఖమ్మం జిల్లా ఎస్సీ సెల్ అధ్యక్షుడు బొడ్డు బొందయ్య, పాలేరు నియోజకవర్గం సేవాదాళ్ అధ్యక్షుడు బచ్చలకూరి నారాజు, ఖమ్మం జిల్లా టీసీ సెల్ లో అధ్యక్షుడు బోయిన వేణు, బ్లాక్ కాంగ్రెస్ అధ్యక్షుడు జైలపోతుల సత్యనారాయణ, రోసపాటి శేఖర్, మాజీ జెడ్పీటీసీ మీసా ముత్యయ్య, నేలకొండపల్లి వెంకటేశ్వర

స్వామి ఆలయ చైర్మన్ కనమర్లపూడి రమేష్, మాజీ మండల కాంగ్రెస్ అధ్యక్షుడు దండా సత్యనారాయణ రెడ్డిమల్ల బాబు రెడ్డి నేలకొండపల్లి కాంగ్రెస్ పార్టీ టీసీ సెల్ అధ్యక్షుడు గుడిబోయిన వెంకటేశ్వర్లు మాజీ ఎంపీటీసీ సూరేపల్లి రామారావు, కాంగ్రెస్ పార్టీ ఎస్సీ సెల్ అధ్యక్షుడు రాధాకృష్ణ, కొత్తపల్లి సుబ్బయ్య, గుణగంధీ కోటేశ్వరరావు కడియాల నరేష్ కుక్కల ఆదం మామిడి కృష్ణ కొండా ఉపేందర్ కైలాస వెంకటేశ్వర్లు మదర్, యాకుబు, సొండు, కైలాసపు గోపీ, రాయపూడి రోహిత్, నాగబ్రహ్మం, బోయిన ఉడయ్ కిరణ్, బోయిన గజేష్, బోయిన బ్రహ్మం తీగ దన్నగిరి, కాసాని మహేష్ రెడ్డి మల్ల కార్తీక్ రెడ్డి పెద్దపాక ముత్యయ్య మీరా, బాల బోయిన గోపీ, కట్టెల వంశీ, కైలాసపు రేను, అప్పన్న కార్తీక్, వెంకటేశ్వరరావు, పాపా లాలు, సైదా తుమ్మి యశ్వంత్ చరణ్ మేట్లెల శ్రీసు మేకల శ్రీసు తదితరులు పాల్గొన్నారు.



కూసుమంచిలో ఏరువాక కార్యక్రమం అనంతరం

రెవెన్యూ శాఖ మంత్రి పొంగులేటి శ్రీనివాసరెడ్డి కామెంట్స్



ఖమ్మం: జూన్ 15, (నగర నిజం బ్యూరో): అమితంగా ప్రేమించే పాలేరు నియోజకవర్గ రైతన్నలు ఏర్పాటు చేసుకున్న ఏరువాక కార్యక్రమంలో పాలుపంచుకున్నందుకు సంతోషంగా ఉంది... రాష్ట్ర వ్యాప్తంగా ఆరుగలం కష్టపడి దేశ ప్రజలను ఆహార భద్రత కల్పించే రైతులకు ఏరువాక శుభాకాంక్షలు.. ఇందిరమ్మ రాజ్యం తెచ్చుకున్న తరువాత అన్ని సంక్షేమ కార్యక్రమాలు తో పాటు రైతు సు రాజు చేయాలనే ఉద్దేశ్యం తో రాష్ట్ర ఆర్థిక పరిస్థితి బాగాలేకపోయిన ఈనాడు ప్రభుత్వం రైతులకు ప్రోత్సాహం ఇస్తుందైతే రైతులకు ఇచ్చిన హామీలు అమలు చేసేందుకు ప్రభుత్వం చిత్త శుద్ధి తో పని చేస్తోంది నాజ్యమైన విత్తనాలు, ఎరువులు ఇబ్బంది లేకుండా సజ్జ చేసేందుకు ప్రణాళికలు

సిద్ధం చేసింది. ఆనాటి ప్రభుత్వ పెద్దలు వారి స్వార్థం కోసం ప్రాజెక్టులు మొదలు పెట్టి వదిలేస్తే వాటిని పూర్తి చేస్తూ సాగు నీటిని అందిస్తాం.. అభిగవంతుని దయతో ఈ సంవత్సరం పదిహేను రోజుల ముందు నైరుతి రుతుపవనాలు పలకరించాయి వ్యవసాయ సీజన్ కూడా మొదలయింది. వ్యవసాయానికి యోగ్యమైన ప్రతి ఎకరానికి పెట్టుబడి కోసం రేపటి నుంచి 12 వేలు ఇస్తాం.. రాష్ట్ర ప్రజల తరఫున ముఖ్యమంత్రి కి కృతజ్ఞతలు తెలుపుతున్నాం. ఆనాటి ప్రభుత్వం 10 సంవత్సరాల్లో రైతులకు 17 వేల కోట్ల రూపాయలు రుణమాఫీ చేస్తే 18 నెలల్లో నే 21 వేల కోట్ల రూపాయలు రుణమాఫీ చేసాం. రైతు భరోసా ఇప్పటికే రెండు సార్లు ఇచ్చాము రేపటి నుంచి మూడోసారి ఇస్తాం. వరేస్తే ఉరి అని ఆనాటి ప్రభుత్వం రైతులను ఇబ్బంది పేడితే రైతు పక్షపాత ప్రభుత్వం గా ఈనాటి ఇందిరమ్మ ప్రభుత్వం ఉంది.. కాళేశ్వరం కూలిపోయిన తరువాత కూడా దేశంలో ధాన్యం పండించిన రాష్ట్రంలో మనం మొదటి స్థానంలో ఉన్నాం. ఉచిత కరెంటు, రైతు భరోసా, నాజ్యమైన విత్తనాలు లాంటి కార్యక్రమాలు ప్రణాళిక బద్ధంగా చేస్తున్నాం. ప్రతి నీటిబొట్టను ఒడిసి పట్టుకునుేందుకు రాష్ట్ర ప్రభుత్వం ప్రణాళికలు తయారు చేస్తుంది. రాష్ట్రంలో రైతులు అందరూ సుఖసంతోషాలతో ఉండాలని భగవంతుడు ఆశీర్వాదించాలని అన్నారు.

ఘనంగా 99-2000 బ్యాచ్ పూర్వ విద్యార్థుల సమ్మేళనం



మహేశ్వరం జూన్ 15 (నగరనిజం) : మహేశ్వరం మండల కేంద్రంలోని ప్రభుత్వ పాఠశాలలో 1999-2000 బ్యాచ్ పూర్వ విద్యార్థులు (25 ఇయర్స్ సిల్వర్ జూబ్లీ) మట్టి ఒక్కచోట చేరి తమ పాత జ్ఞాపకాలను గుర్తుచేసుకుంటూ, పాఠశాల అభివృద్ధికి ముందుకొచ్చారు. ఈ సందర్భంగా వారు చదువుకున్న పాఠశాల ప్రాంగణంలో మరమ్మత్తులు నిర్వహించి, గోడలకు కొత్తగా రంగులు పూసి, పాఠశాల గోడలకు రంగులు పూసి అందంగా తీర్చిదిద్దారు. పూర్వ విద్యార్థులందరూ కలిసి గతాన్ని గుర్తుచేసుకుంటూ, పాఠశాలలో ఉన్నత స్థాయిలో అభివృద్ధి సాధించాలని సంకల్పించారు. ఇది కేవలం ఒక సమావేశం మాత్రమే కాకుండా, పాఠశాల పట్ల వారి ప్రేమ, బాధ్యతను చూపించే పుణ్య కార్యంగా నిలిచింది.

● ఉపాధ్యాయుల సన్మానం:

ఆనాటి తమ గురువులను ప్రత్యేకంగా ఆహ్వానించి, సభ మధ్యలో సన్మానించి ఘనంగా గౌరవించారు. వీరిని చూసి ఉపాధ్యాయులు భావోద్వేగానికి లోనయ్యారు. “మేము చెప్పిన విలువలు, మీరు ఇలా నిలబెట్టుకోవడం గర్వకారణం,” అని పలువురు ఉపాధ్యాయులు అన్నారు.

ముదిరాజ్ సంఘం భవన నిర్మాణానికి కృషి

- ఇటహింపట్నం ఎమ్మెల్యే మల్ రెడ్డి రంగారెడ్డి
- పెమ్మల్నేను కలిసిన ముదిరాజ్ సంఘం నాయకులు



ఇటహింపట్నం, జూన్ 15 (నగరనిజం) : మంచాల మండలం ఆరుట్ల గ్రామ ముదిరాజ్ సంఘం నాయకులు ఎమ్మెల్యే మల్ రెడ్డి రంగారెడ్డిని ఆదివారం మర్యాదపూర్వకంగా కలిశారు. గ్రామంలో ముదిరాజ్ సంఘం భవనం అసంపూర్ణంగా ఉందని ఎమ్మెల్యే దృష్టికి తీసుకెళ్లారు. డిసీసీ సానుకూలంగా స్పందించిన ఎమ్మెల్యే సంఘం భవన నిర్మాణానికి రూ.10 లక్షల రూపాయలు మంజూరు చేస్తామని హామీ ఇచ్చారు. అన్ని వర్గాల అభివృద్ధికి కృషి చేస్తున్నట్లు తెలిపారు. అన్ని వర్గాల సంక్షేమమే తమ ధ్యేయమని అన్నారు. నియోజకవర్గంలో అభివృద్ధి, సంక్షేమమే లక్ష్యంగా ముందుకు

పోతున్నామన్నారు. రాజకీయాలకు, పార్టీలకు అతీతంగా అభివృద్ధికి కృషి చేస్తున్నట్లు వివరించారు. అన్ని వర్గాల ప్రజలు బాగుండాలనేదే తమ లక్ష్యమని అన్నారు. అన్ని కులాలకు న్యాయం చేసేందుకు కృషి చేస్తున్నట్లు చెప్పారు. అనంతరం ముదిరాజ్ సంఘం నాయకులు ఎమ్మెల్యేకు ప్రత్యేక కృతజ్ఞతలు తెలియజేశారు. కార్యక్రమంలో ఆరుట్ల మాజీ సర్పంచ్ కొంగర విష్ణువర్ధన్ రెడ్డి, మాజీ ఎంపీటీసీ కావలి శ్రీనివాస్, మార్కెట్ కమిటీ డైరెక్టర్ సాతిరి ఎల్లెష్, మార సురేష్, యాత్ కాంగ్రెస్ అధ్యక్షుడు సికిందర్ రెడ్డి, ముదిరాజ్ సంఘం నాయకులు, తదితరులు పాల్గొన్నారు.

రైతు భరోసాను రైతులు సద్వినియోగం చేసుకోవాలి

● మేడిపల్లి సహకార సంఘం డైరెక్టర్ మక్కుపల్లి స్వరూప



ఇటహింపట్నం, జూన్ 15 (నగరనిజం) : ఇటహింపట్నం, జూన్ 15 (నగరనిజం) : యాచారం మండల రైతులు తెలంగాణ రాష్ట్ర ప్రభుత్వం అందిస్తున్న రైతు భరోసా పథకాన్ని సద్వినియోగం చేసుకోవాలని మేడిపల్లి సహకార సంఘం డైరెక్టర్ మక్కుపల్లి స్వరూప అన్నారు. ఈ సందర్భంగా ఆమె ఆదివారం ఒక ప్రకటనలో మాట్లాడుతూ... వాన కాలంకు సంబంధించిన రైతు భరోసా మార్గదర్శకాలు వెలువడ్డాయని 2025 తేదీ 5 నుండి అన్ లైన్ లో సమాధు చేస్తున్నారని తెలిపారు. రైతులందరూ వాన కాలం పంటకు పంట పెట్టుబడి సహాయం కింద అందించే రైతు భరోసాకు అర్హులని అన్నారు. గతంలో రైతు భరోసాకు ధరభాస్సు చేసుకున్న వారు మట్టి దరభాస్సు చేసుకోవాల్సిన అవసరం లేదని కొత్తగా పట్టా పాసు పుస్తకాలు పొందిన రైతులు మాత్రమే రైతు భరోసా పథకానికి దరభాస్సు చేసుకోవాలని అన్నారు. దరభాస్సు ఫారాన్ని నింపి రైతు బ్యాంకు ఖాతా వివరాలను ఆధారా్ కార్డు జిరాఫ్, పట్టా పాసు జిరాఫ్, నామినీ ఆధారా్ కార్డు జిరాఫ్ కలిపి మండల వసరణ అధికారికి అందించాలని అన్నారు. ఈ నెల 20 వ తేదీ వరకు దరభాస్సు చేసుకునేందుకు అవకాశం ఉందని తెలిపారు. కావున రైతులందరూ ఇట్టి అవకాశాన్ని సద్వినియోగం చేసుకోవాలన్నారు. నక్స, మేడిపల్లి, ముల్కే గూడ, నానక్కగర్ గ్రామాల రైతులు సద్వినియోగం చేసుకోవాలని ఆమె సూచించారు.